



**QORTI TAL-MAGISTRATI (MALTA)  
BHALA QORTI TA' GUDIKATURA KRIMINALI**

**Magistrat Dr. Monica Vella LL.D., M.Jur**

**Kumpilazzjoni Nru. 557/2018**

**Il-Pulizija**

**(Spt. Christabelle Chetcuti)**

**vs**

**Pier (Pier Paul) Buttigieg**

**Illum, 21 ta' Novembru, 2018**

Il-Qorti;

Rat l-imputazzjoni migjuba kontra:

**“Pier (Pier Paul) Buttigieg** detentur tal-karta tal-identita' bin-numru 195874(M).”

Billi akkuzat talli:

“nhar is-17 t’ Awwissu 2018 għall-ħabta tas-18:10hrs minn ġewwa l-ħanut bl-isem ‘Call Zone’, sitwat fi Triq Santa Tereza, Bormla u/jew f’dawn il-gzejjer Maltin:

1. Prezenta ruħu armat bi strument jaqta u bil-ponta (mus) u kkommetta serq ta’ flus kontanti li jammontaw għal elf u mitejn Ewro (€1200) għad-dannu ta’ Yanika Bartolo, liema serq huwa aggravat bil-vjolenza u bil-valur li ma jiskorrix l-ammont ta’ elfejn tliet mija u disgħa u għoxrin ewro u sebgħa u tletin ċentezmi (€2329.37).
2. U aktar talli fl-istess data, lok, ħin u ċirkostanzi kellhu fil-pusses tiegħu strument jaqta u bil-ponta (mus) mingħajr liċenzja tal-Kummissarju tal-Pulizija.
3. U aktar talli fl-istess data, lok, ħin u ċirkostanzi għamel lil Ruth Spiteri ingurji jew thedid.
4. U aktar talli fl-istess data. Lok u ċirkostanzi ikkagunha lil Ruth Spiteri tibza li se tintuza vjolenza kontra tagħha jew kontra l-proprjeta tagħha jew kontra l-persuna jew il-proprjeta ta’ xi hadd mill-axendenti, dixxendenti, ahwa subien jew bniet jew xi persuna oħra.
5. U aktar talli l-Qorti hija ġentilment mitluba li f’każ ta’ htija tqis lill-imputat bhala li sar reċediv ai termini ta’ l-Artikoli 49, 50 u 289 tal-Kapitolu 9 tal-Liġijiet ta’ Malta wara li kien misjub hati ta’ diversi sentenzi mogħtija lilu mill-Qrati ta’ Malta, liema sentenzi saru definittivi w ma jistgħux jiġu mibdula.

Il-Qorti giet mitluba sabiex barra milli tapplika l-piena skond il-liġi, tiprovdi għas-sigurta ta' Ruth Spiteri u Yanika Bartolo garanzija taht artikolu 383 tal-Kapitolu 9 tal-Liġijiet ta' Malta u kif ukoll toħroġ ordni ta' protezzjoni sabiex tiprovdi għas-sigurta' tal-persuni offiża jew individwi oħra skond artikolu 412(c) tal-Kapitolu 9 tal-Liġijiet ta' Malta.

Il-Qorti giet ġentilment mitlub sabiex f'każ ta' htija tikkundanna lill-akkuzati għall-ħlas ta' spejjes li jkollhom x'jaqsmu mal-ħatra ta' esperti jew periti fil-proċeduri hekk kif ikkontemplat fl-Artikolu 533 tal-Kapitolu 9 tal-Liġijiet tal-Malta.”

Rat l-ammissjoni tal-imputat;

Semgħet lill-imputat jikkonferma l-htija tiegħu;

Tat zmien ragonevoli lill-imputat sabiex jirrikonsidra l-ammissjoni tiegħu;

Rat li waqt l-udjenza tal-lum mizmuma minn din il-Qorti l-imputat Pier (Pier Paul) Buttigieg rega' afferma l-ammissjoni tiegħu anke wara li l-Qorti tatu zmien ragonevoli jirrikonsidra il-posizzjoni tiegħu;

Rat il-verbal tal-udjenza tal-lum stess fejn tali ammissjoni u affermazzjoni giet debitament registrata;

Rat id-dokumenti esebiti;

Rat il-kunsens tal-Avukat Generali tal-31 t'Awissu 2018 skond l-Artiklu 370(4) sabiex l-imputat ikun ggudikat minn din il-Qorti bhala Qorti ta' Gudikatura Kriminali;

Rat illi l-imputat irregistra n-nuqqas ta' oggezzjoni tieghu sabiex il-kaz tieghu jkun trattat u deciz bil-procedura sommarja u dan skond il-verbal tas-seduta tal-31 t'Awissu 2018.

Rat l-atti kollha tal-kawza;

Semghet il-provi;

Semghet it-trattazzjoni dwar il-piena;

Rat u qieset id-dokumenti u provi kollha prodotti.

Ikkunsidrat:

Illi stante ammissjoni l-akkuzi jirrizultaw pruvati u ghaldaqstant il-Qorti ma tistax hlief issib htija fl-imputat;

Ghal dawn il-motivi l-Qorti, wara li rat l-Artikoli 49, 50, 261(a), 261(c), 262(1) (b), 279(a), 289, 339(1)(e), 251B(1) u 383 tal-Kap 9 tal-Ligijiet ta' Malta u l-Artikoli 3(a) u 6 tal-Kap. 480 tal-Ligijiet ta' Malta, wara li kkunsidrat l-ammissjoni bikrija tal-imputat u n-natura u gravita' tal-akkuzi migjuba kontra tieghu tikkundanna lill-imputat kumplessivament ghal zmien tmintax-il xahar prigunerija, b'rakkomandazzjoni lill-awtoritajiet tal-Facilita' Korrettiva ta' Kordin li l-imputat jinzamm fis-Sezzjoni Forensika fl-Isptar Monte Carmeli fejn hemmhekk ghandu jigi segwit minn tim professjonali li, wara li jaghmlu evalwazzjoni idoneja

tal-imputat, ghandhom ihejju pjan sabiex l-imputat jinghata l-ghajnuna kollha mehtiega sabiex jirrijabilita ruhu mill-problemi li jirrizulta li ghandu inkluz billi jsegwi u jikkompleta **programma/i** ghar-rijabilitazzjoni mill-abbuz tad-droga.

Tordna wkoll l-hrug kontra l-imputat ta' ordni ta' protezzjoni ghall-perjodu ta' tlett snin mill-lum ai termini tal-Artikolu 412C tal-Kap 9 bl-iskop li ttiprovdi ghas-sigurta' u l-protezzjoni ta' Ruth Spiteri u Yanika Bartolo minn kwalisijasi fastidju jew imgieba li tikkaguna biza' ta' vjolenza b'daqstant li ttiprojbixxi lill-imputat li javvicina jew b'xi mod isegwi l-movimenti ta' Ruth Spiteri u Yanika Bartolo jew b'xi mod jimmolestahom.

U torbot lill-imputat b'obbligazzjoni tieghu nnifsu a favur l-imsemmija Ruth Spiteri u Yanika Bartolo ai termini tal-Artikolu 383 tal-Kap. 9 tal-Ligijiet ta' Malta taht penali ta' elfejn u tlett mitt Ewro (€2,300).

Il-Qorti tohrog ukoll Ordni ta' Probation taht l-Artiklu 7 tal-Kap. 446 tal-Ligijiet ta' Malta fil-konfront tal-imputat ghal zmien tlett snin mil-lum u tordna wkoll illi l-imputat jigi segwit minn Probation Officer waqt il-permanenza tieghu fl-istess facilita'.

U, ai termini tal-Artikolu 15A tal-Kap 9 tal-Ligijiet ta' Malta, tordna li l-imputat jrodd lura lid-derubata, s-somma ta' elf u mitejn Ewro (€1,200) fi zmien sitt xhur wara li jiskonta s-sentenza.

U ai termini tal-Artiklu 533 tal-Kapitolu 9 tal-Ligijiet ta' Malta tikkundanna lill-imputat ghall-hlas tal-ispejjez kollha tal-esperti mahtura fl-inkjesta relattiva ghal dan il-kaz.

Il-Qorti spjegat lill-imputat fi kliem car l-import ta' din is-sentenza.

*(ft) Magistrat Dr. Monica Vella LL.D, M. Jur.*

(ft) Angelo Buttigieg

Deputat Registratur